



Avropa Şurası Parlament Assambleyasının (AŞPA) bu gün keçirilən iclasında qurum üzvlərinin suallarını cavablandıran Ermənistan prezidenti Serj Sərkisyanla Azərbaycan nümayəndə heyətinin rəhbəri Səməd Seyidov arasında qalmaqal yaşanıb.

Modern.az saytı xəbər verir ki, Azərbaycan nümayəndə heyətinin rəhbəri Səməd Seyidov Serj Sərkisyanla sual verərkən ona Azərbaycanın 20 faiz torpağının ermənilər tərəfindən işğal edildiyini xatırladı və deyib ki, bu azmış kimi ermənilər Türkiyə və Gürcüstan ərazilərinə də iddia edirlər.

Səməd Seyidovun sualı Serj Sərkisyanı əsəbləşdirib. Ermənistan prezidenti Səməd Seyidovun sualına cavab olaraq bildirib ki, Ermənistanın qonşularına qarşı heç bir ərazi iddiası yoxdur. Gürcüstanın Çavxateya bölgəsinə iddiası ilə bağlı məsələyə bildiren Sərkisyan bunu “ilk dəfə eşitdiyini”, iki qədim və dost xalq arasında danışıqlarla həll edilməyəcək məsələnin olmadığını bildirib.

Bundan əlavə, Sərkisyan deyib ki, “Ermənistan Dağlıq Qarabağın qaranıdır və Azərbaycanın Dağlıq Qarabağla müharibə elan edəcəyi təqdirdə Ermənistan bütün resurları ilə onu müdafiə edəcək”.

Azərbaycanın 20 faiz torpağının ermənilər tərəfindən işğal edilməsi faktına münasibət bildirərkən isə işğalçı dövlətin başçısı həyasızcasına deyib ki, Azərbaycanın torpaqlarını ermənilər işğal etməyib.

“Azərbaycan müharibə ilə bağlı fikirlər səsləndirməkdən vaz keçsin. Yeni müharibə olarsa, Azərbaycanın dediyi 20 faiz deyil, 25 faiz və hətta artığı da işğal ediləcək” deyə Sərkisyan həyasızcasına nitqini başa vurub.